

Din Gżira Niexfa

Clare Azzopardi

Tawha loqma ħobż –
 u mal-ponot ta' subgħajja wehlet *l-ingera*
 bl-istejjer
 tal-iljieli goċ-ċelel Hal Safi
 bla rqad
 tisfolja l-iswed.

Ma gibtx ftit ħamrija miegħek? staqsejtha,
 ħa tfakkrek fil-qroll imbaskat
 fuq il-ħaddejn? Din gżira niexfa
 u li kieku kulħadd joffrilha ftit ħamrija
 kieku,
 minn kull memorja skarnata
 tinbet ħrafa ġdida.

Hawn ara, qaltli, u malli fethet idejha
 rajt il-biża' ggranfat mal-kesħa tal-lejl
 fuq dgħajsa tigref l-ikħal tal-Mediterran,
 rajt lil ħalqha msaqqaf bil-kliem
 ta' ħafna stejjer bla tmiem
 xfar għajnejha mburgati bir-rabja li
 niżlet
 lewlu
 ma' ħaddejha.